

मुरली अ मस्तु कयो (१०२)

तुंहिजी मुरली अ मस्तु कयो ओ कन्हैया ओ कन्हैया ।

सभु धरमु ऐं शरमु वयो ओ कन्हैया ओ कन्हैया ॥

जदहीं खां कन ते पेई असां जे तुंहिजी मुरली जी तान
घरु तडु भुली वयो गोपियुनि खां रही सुधि तन जी कान
पल पल पूरु पयो ओ कन्हैया ओ कन्हैया ॥१॥

हिकिड़े पेर ते बिही बननि में कठिन तपस्या कई
सर्दी गर्मी वर्षा सठाई पहाड़नि मंझि पई
तदहीं भागु भलो आ थियो ओ कन्हैया ओ कन्हैया ॥२॥

कंधु कपाए टुंग कराए पाणु कयाई खाली
सर्वसु सदिके कयाई सजण तां तदहीं मिलियुमि बनमाली
सचो जीवन लाहु लहियो ओ कन्हैया ओ कन्हैया ॥३॥

लालु चपनि ते लाद्र मझां थी मुरली राजु करे
हथनि गुलनि सां चरण पलोटे भगुवन्तु भाव भरे
केसनि जो चंवरु छायो ओ कन्हैया ओ कन्हैया ॥४॥

राति दींहा पी चपड़नि अमृतु गोपियुनि खे तूं सिकाए
सदां साथि तूं रहीं सुहागिणि लालनु तोखे लिकाए

श्रीजू चोराइण लाइ चयो ओ कन्हैया ओ कन्हैया ॥५॥

पंहिजे घर खे आई जलाए असां जो घरड़ो फिटायो
जादु कयाई जसोदा जीवन ते पंहिजोई वतनु वसायो
हर हर तड़फे हियों ओ कन्हैया ओ कन्हैया ॥६॥

जड़ चेतन थिया चेतन जड़ कया तुंहिजी तान रसीली
रिषियुनि मुनियुनि जो भजनु भुलायो

छहनि रागनि सां छबीली

विधि वेद पढ़ण खां रहियो ओ कन्हैया ओ कन्हैया ॥७॥

जलचर थलचर मुग्ध कयाई जमुना जी धारा रुकी
प्रीतम प्यार जा प्याला पिये थी दिये न बिये खे चुकी
वदे ठाकुर सां ठाहु ठाहियो ओ कन्हैया ओ कन्हैया ॥८॥

गुरुदेव गोविन्द चेली आ मुरली हर हर कन थी फूकाए
शिव सनिकादिक मस्तु कयाई सारी विश्व नचाए
पाण लक्ष्मी बि पाये लियो ओ कन्हैया ओ कन्हैया ॥९॥

मुरली अ चयो बृज देवियूं प्यारियूं मां स्वामिनि जी दासी
नामु ध्यायां गुण नितु गायां प्रिया पद कमल उपासी
तदहीं आनन्दु थियो अणमयो ओ कन्हैया ओ कन्हैया ॥१०॥

मुरली धर जूं मधुर कथाऊं श्री मैगसि चन्द्र .बुधायूं
करुणा सागर सतिगुर प्यारे केदियूं कयूं त भलायूं
साई साहिब शाल जियो ओ कन्हैया ओ कन्हैया ॥११॥